

आयत वि. (तत्.) विस्तृत, लंबा-चौड़ा, विशाल पुं. गणि. वह समांतर चतुर्भुज जिसका प्रत्येक कोण समकोण हो स्त्री. (अर.) कुरान (कुर्आन) का वाक्य 2. चिह्न, निशान।

आयतन पुं. (तत्.) 1. भौ. किसी पदार्थ द्वारा लंबाई-चौड़ाई, मोटाई आदि द्वारा घेरा हुआ स्थान जिसे घन इकाइयों में मापा जाता है 2. मकान, घर 3. मंदिर, देवस्थान 4. विश्राम स्थान 5. मकान बनाने का स्थान 6. किसी पात्र की समाई अर्थात् वस्तुओं की उसके भीतर समा जाने की क्षमता 7. ज्ञान के संचार के स्थल जो बौद्धमत के अनुसार इस प्रकार है 1. चक्षुष्यतन 2. गंधायतन 3. घ्राणायतन 4. जिह्वायतन 5. कर्मायतन 6. मानसायतन 7. रूपायतन 8. शब्दायतन 9. गंधायतन 10. रसायतन 11. श्रोतव्यायतन 12. धर्मायतन।

आयतनमिति स्त्री. (तत्.) (आयतन+मिति) आयतन मापने का विज्ञान।

आयतनीय वि. (तत्.) आयतन संबंधी, आयतन विषयक।

आयतलोचन वि. (तत्.) 1. बड़े-बड़े नेत्रों वाला।

आयताकार वि. (तत्.) जिसका आकार आयत जैसा हो।

आयताक्ष वि. (तत्.) आयतलोचन, बड़े-बड़े नेत्रों वाला।

आयति स्त्री. (तत्.) 1. विस्तार 2. भावी प्राप्ति 3. भविष्यत्काल।

आयत्त वि. (तत्.) 1. अधीन, अवलंबित 2. वंशगत।

आयत्ति स्त्री. (तत्.) 1. अधीनता, दूसरे पर अवलंबित होना 2. परवशता 3. सीमा, लंबाई 4. सामर्थ्य 5. महत्ता 6. विस्तार 7. भविष्य।

आयद वि. (अर.) 1. आरोपित लगने वाला 2. लौटने वाला टि. शुद्ध प्रयोग 'आइद' है।

आयन पुं. (अं.) रसा. विद्युत आवेश से युक्त परमाणु जिसमें इलेक्ट्रॉनों की न्यूनाधिकता के कारण ऋण (-) या धन (+) आवेश होता है।

आयनन पुं. (तत्.) आयन बनाने की प्रक्रिया, उदासीन परमाणु के या परमाणु-समूह से इलेक्ट्रॉन हटाने अथवा इलेक्ट्रॉन जोड़ने की प्रक्रिया।

आयनन ऊर्जा स्त्री. (तत्.) किसी परमाणु में से एक इलेक्ट्रॉन को अलग करने में प्रयुक्त ऊर्जा।

आयन मंडल पुं. (अं.+तत्.) भौ. पृथ्वी के चारों ओर का आयनित वायु का आवरण जिसमें मुक्त इलेक्ट्रॉनों की उपस्थिति के कारण तरंगों का संचरण होता रहता है।

आय निर्धारण पुं. (तत्.) (आय+निर्धारण) आय का पुख्ता हिसाब-किताब, आय का निश्चित आंकलन, आमदनी का निश्चित आकलन आमदनी की पक्की तकमील।

आयमन पुं. (तत्.) 1. लंबाई 2. विस्तार 3. नियमन 4. तानने या खींचने की प्रक्रिया।

आय-व्ययक पुं. (तत्.) राज. किसी निश्चित काल में होने वाली संभावित आय और व्यय का विवरण, बजट।

आय-व्यय फलक पुं. (तत्.) बाणि. आय और व्यय का चिट्ठा, तुलनपत्र।

आयस पुं. (तत्.) 1. लोहा 2. लोहे का कवच 3. अगर नाम की लकड़ी 4. रत्न 5. मणि

वि. 1. लौहनिर्मित 2. लोहे के रंग का।

आयसी पुं. (तत्.) लोहे का कवच या बख्तर।

आयसीय वि. (तत्.) लोहे का बना हुआ।

आयसु स्त्री. (तद्.) आज्ञा, हुक्म, आदेश।

आया अ.क्रि. (तद्.) आना क्रिया का भूतकालिक रूप स्त्री. (फा.) धाय, धायी (देखभाल करने वाली स्त्री)।

आया-गया पुं. (देश.) 1. ध्यान आकर्षित न करने वाला आम आदमी 2. महत्वहीन घटना, आयोजन, व्यवस्था आदि।

आयाचित वि. (तत्.) प्रार्थित पुं. प्रार्थना।